



Тимофейихъе Павелил тЮцебесеб кагъат

Тимофейихъе Павел чапарас битIараб тЮцебесеб кагъат буго гъаб. Тимофей гъавуна ГъитIинаб Азиялъул Листра шагъаралда. Гъев вукIана Павел чапарасул сапаразда гъесда аскIоса кьуричIев кумекчи. Павелица гъесда малъулес буго иман лъуразул жамагIаталъе нухмалъи кин гъабилебали. Хъвалеб буго цо хасаб балъгояб гIелмуялъул кумекалдакъун гурони хвасарлъизе рес гъечIин, кванил цо-цо нигIматаздаса инкар гъабизе кколин ва ригъин гъабизе бегъуларин малъулел гъересинасихIатчагIаздаса нужго цIунейилан.

1 бетIер

Саламалъул рагIаби

¹Гъаб буго МасихI ГIисал чапар Павелил кагъат. Нилъ хвасар гъарурав Аллагъасе ва нилъер хъул лъолес МасихI ГIисае бокъана дун чапарлъун вукIине. Кагъат хъвалеб буго ²божи-иманалдакъун унго-унголъунги дие васлъун лъугъарав Тимофейиде.

Эмен – Аллагъасдасан ва нилъер TадегIанав МасихI ГIисадасан рекъел, баркат ва гурхIел насиблъаги дусе!

ГъересинасихIатчагIаздаса цIунизе ккела

³Дун Македониялде унаго лица дуда гъарана Эфесалда чIайилан ва гIадамал къосинарулел насихIатал тIокIалъ гъаругейин абун цо-цо чагIазда лъазабейилан, ⁴рукIунарел-лъугъунарел жал рицунгейилан, анкьумумузул цIарал рехсон заман инабугейилан. Гъеб сабаблъун гIемер дагIбаги ккола. Аллагъас нилъее

бихъизабураб ва иманги лъун нильеца гъабулеб бугеб ишалъе шибго пайда гъечЮ гъелъул. ⁵ Нильеца гъедин малъулеб буго, ракI-ракIалъулаб рокъиги, баццIадаб намусги, унго-унгояб божи-иманги цIикIкIине бокъун. ⁶ Цо-цо чагIазуль гъеб хугIун гъечЮ. Гъел машгъуллъун руго гIадада ва гIемер гаргадиялде. ⁷ Гъезие бокъун буго Мусал Къануналъул мугIалимзабилъун рукIине, амма лъаларо жидеца бицунелъул хIакъикъат ва жидедагоги бичIчуларо гъедин ракIчIун гIадамазда лъазабулеб бугеб жоялъул магIна.

⁸ Нильеда лъала Къанун лъикIаб жо букIин, битIун пайда босулеб бугони. ⁹ Лъала къанунал ритIухъго хъвадулезе гIоло рахъулареблъиги. Гъел рахъун руго квешал ва мутIигIлъуларел, пасатал ва мунагъазукъа хIинкъуларел, Аллагъ какулел ва Аллагъасдаса ратIалъарал, эбел-эмен чIвалел гIадамазе; чIвадарухъабазе, ¹⁰ хъахIбаял гIадамазе цоцаздасан босадул лазат босулел бихъиназе, гIадамал рикъулезе, жидерго гъаги хвезабун, гъересиго нугIлъи гъабулезе ва битIараб нухдаса гъетIаралщиназе. ¹¹ БитIараб нух ккола гъардарав Аллагъасул къудраталъул хIакъалъуль диде божилъи гъабураб Рохалил хабаралъул нух.

Аллагъас Павлида цЮб лъуна

¹² Дие къуват къурав нильер TадегIанав МасихI ГIисае рещI! Гъес дун божизе бегъулевлъун рикIкIана ва жиндие хъулухъ гъабизе тIадкъана дида – ¹³ цебе кидаялиго жив какарасда, жив хIакъир гъавун, хадув лъугъарасда ва жив къварид гъавурасда. Доб кинабго дица дирго лъавукълъиялдалъун ва божунгутIиялдалъун гъабулеб букIиндал, гурхIана дида Аллагъ. ¹⁴ Нильер TадегIанасул баркат гъарзалъана дие. МасихI ГIисаде цолъидал божи-иманги рокъиги цIикIкIана дир рекIель.

¹⁵ Гъале нильеца тIубанго къабул гъаризе кколел хIакъал рагIаби: МасихI ГIиса дунялалде вачIана мунагъ-хIакъалъул агълу хвасар гъабизе ва гъале дунги вуго гъезда гъоркъоса бишунго кIудияв мунагъчи. ¹⁶ Аллагъасе бокъана дида – бишунго цIикIкIун мунагъал гъарурав чиясда – МасихI ГIисаца цЮб лъезе. Бокъана гъесде иман лъун, цIияб гIумру насиблъаразе дун мисаллъун лъугъине. Гъединлъидалин Аллагъ дида гурхIарав. ¹⁷ Даимаб рещIги цIарги абадияв парччахIасе – холарев-унарев, вихъуларев ва цохЮ вугев Аллагъасе! Амин.

¹⁸Тимофей, дир вас, цо кидаялиго дур хІакъалъулъ Аллагъас-дасан рещтІарал рагІабиги раКІалде шун, гъадианаб тІадкъай къолеб буго дица дуе! Гъел рагІабиги гІадахъ росун вагъе, мун гІадианаб чи вагъизе кколеб куцалъ, ¹⁹божи-иманалъул ва намус бацІцІалъиялъул ярагъги борчун. Цо-цо гІадамаз гІодобе рехун буго гъеб ярагъ, ва гъезул божи-иманалъул гамаги ралъдалъ гъанкъана. ²⁰Гъединазда гъоркъор руго Гъименейги Александрги, дица гъел рехана илбисалъул ханлъиялде, Аллагъ какулеб гІамал тезабизелъун.

2 бетІер

ДугІа кин гъабилебали насихІат

¹Гъеле гъедин, сундасаго цебе, дица гъарулеб буго: нужеца дугІадулъ киналго рехсе, Аллагъасда гъаре гъезда тІасалъугъайилан, гъезде баркат рещтІинабейилан. ДугІадулъ Аллагъасе рещтІиги гъабе. ²ДугІадулъ рехсе парччахІзабиги киналго хІакимзабиги. Гъедин гъабун, нилъер гІумру букІина гІодобе биччараб ва ракълилаб, муъминлъиги цІикІІараб, къадру-къимат борхараб. ³Гъеб буго нилъ хвасар гъарулев Аллагъасда цебе лъикІаб ва гъев разилъулеб иш, ⁴гъесие бокъун бутелъулха киналго гІадамал хвасарлъизе ва хІакъабщинаб лъаялде рачІине. ⁵⁻⁶Аллагъ цо вуго, Аллагъасул ва инсанияталъул гъоркъохъанги цо Инсан вуго. Гъев ккола киназулго рецІалие живго къурав МасихІ ГІиса. Гъебги ккола Аллагъас хъвараб заманалда загъирлъараб гІаламат! ⁷Гъединлъидал Аллагъас дун витІана божи-иманалъул ва хІакъабщиналъул хІакъалъулъ цогидал халкъазда бицине илчилъун, чапарлъун ва насихІатчилъун. Дица гъереси бицунеб гъечІо, дица битІараб бицунеб буго!

⁸Дие бокъун буго бихъиназ кидаго ва кибго гъари-дугІаялъе кврал цере кквезе рацІцІадал къасдалгун, рекІелъ ццин гъечІого ва дагІба-къец гъечІого. ⁹Риччанте руччаби гІадатго ретІа-къан рукІине, риччанте гъел берцинлъизе бацІцІадаб намусалъги лъикІаб гІамалалъги. БотІрол рас къачІаялъ, меседаль ва жавгъар-якъуталъ, чІухІараб ратІлица гуру гъел берцинлъизе кколел, ¹⁰гъел берцинлъизе ккола Аллагъасе гІибадат гъабулел руччабазда рекъолебщиналдалъун, ай лъикІал ишаздалъун.

¹¹Йиччанте чІужугІадан, юцІцІун чІун, тІубараб мутІигІлъигун, вагІза-насихІаталъухъ гІенеккизе. ¹²Дица чІужугІаданалъе

изну къоларо насихIат гъабизе. Гъедин бихъиназда тIад квершел гъабизе бегъуларо гъель. ЙицIцIун чIайилан абе! ¹³ТЮцеве Адам вижидалха, XIава цинги йижана. ¹⁴Адам гуро къосинавурав, чIужугIадан къосинаюна. Гъель Аллагъасул амру тIубазабичIю. ¹⁵Амма гъейги хвасарлъизе йиго лъимал гъаридал, гъайгъай, гъель тIумру божи-имангун ва рокъигун, бацIцIадго ва цIодорго тIамулеб бугони.

3 бетIер

*Иман лъуразул агълуялъул
бутIрулги кумекчагIиги*

¹Гъале къучIаб калам: бетIерлъи гъабизе ният-къасд ккей цIакъ лъикIаб иш буго. ²Иман лъуразе бетIерлъи гъабизе ккола багъана-гIайиб чIвазе бакI гъечIого тIумру гъабулев, цо нухаль гурони чIужу ячинчIев, сабруяв, цIодорав, гIадлу-гадбир бугев, гъалбал хирияв, насихIат гъабизе бажарулев чияс. ³Гъев вукIине бегъуларо гъекъолдухъан, вагъизе бокъулев чи. ВукIине ккола хIеренав, питна гъабуларев, гIарцуа хадув лъугъунарев чи. ⁴ВукIине ккола рукъалъул агълуялъе гIадлу гъабизе кIолев, гIинтIамулел ва сундулъго хIурмат-къадру бугел лъималазул эмен. ⁵Жиндирго рукъалъул гIадамазе гIадлу гъабизе кIоларев чияса Аллагъасде иман лъуразул агълуялъул тIалаб гъабизе кIвеладай? ⁶Гъев вукIине бегъуларо цIидасан иман лъуразда гъоркъоса чи, — гъев цIакъго чIухIила, ва илбисалъе гIадинаб гIазабги хIакъгъила гъесие. ⁷Нилъер агълуялда гъорлъ гъечIезда гъоркъобги лъикIаб цIар-рецц букIине ккола гъесие гъабулеб, гъечIони — гIадамаз кIалухъ вахъила ва илбисалъул къорикъе ккела.

⁸Гъесул кумекчагIиги рукIине ккола къадру-къимат бугел, къураб рагIуе хисуларел, чагъир гIемер гъекъоларел, хIарамаб бечелъиялда хадур лъугъунарев, ⁹цебе балъгояблъун букIун, гъанже нилъее загъирлъараб божи-иманалдаса къуруларел ва намус бацIцIадал гIадамал. ¹⁰Гъезулги цебеккунго хIалбихъизе ккола, ва гъезул щибниги квешлъи бихъичIони, хъулухъ гъабизе тезе бегъула.

¹¹Гъезул лъудбиги рукIине ккола адаб-хIурматалъе мустахIикъал, мацI гъабуларел, гъекъолдуларел, сундулъго божилъи гъабизе бегъулел. ¹²Гъел кумекчагIиги рукIине ккола цо нухаль гурони чIужу ячинчIел ва лъималазеги рукъалъул гIадамазеги

гАдлу къезе лъалел. ¹³Жидеца хъулухъ лъикІ гъабулеб бугилан гАдамазда гъоркъоб къимат борхараз хІинкъичЮго бицине бегъула МасихІ ГИсаде бугеб божи-иманалъул хІакъалъуль.

¹⁴КватИчЮго духъе вачИне рес ккелилан дир хъул бугониги, хъвалел руго дица гъал насихІатал, ¹⁵нагагъ дун вачИне кватІани, нужеда лъан букИне Аллагъас тІаса бищараб агълуялда, ай абадияв-даймав Аллагъасде иман лъуразул агълуялда гъоркъор кин хъвада-чІвадилелали. Гъеб ккола хІакъабщиналъул хІубиги сангарги. ¹⁶Лъилниги щаклъи ккезе бегъуларо нилъер божи-иманалъуль кІудияб балъголъи букИналда.

Дов вуго инсанасул чорхолъ Аллагъас жив загъир гъавурав,
Илагъияб РухІалъги жив ритІухъ гъавурав,
Малаикзабаздаги жив вихъарав,
Халкъаздаги жиндир хІакъалъуль лъазабурав,
Дуниялалдаги жинда божарав,
Живги Аллагъасул къудраталдалъун зобалазде восун арав.

4 бетІер

Тимофейие гъарурал насихІатал

¹Илагъияб РухІалъ якъинго бицунеб буго ахираб заманаялда цо-цо гАдамал божи-иманалдаса руссинилан. Гъел руссина гъерсал рицунел жундузде, гъел нахърилълъина шайтІабаз малъаралда. ²Гъел къосинарила намусги яхІги хІатИкъ мерхъарал, ххвелал гъаризе гъунар бугел гъерсихъабаз. ³Гъез лъудби рачине гъукъула, цо-цо нигІматал кваназе изну къоларо – хІакъабщиналда божулел ва гъеб лъалел гАдамаз баркала къун кваназе Аллагъас гъел нигІматал рижун ругониги. ⁴Аллагъас бижанщинаб жо лъикІаб буго, баркала къун кваналеб щибго жо нахъчІвазе бегъуларо. ⁵Гъеб хІалаллъизабула Аллагъасул каламалъги нилъер дугІаялъги.

⁶Диналъул вацазда гъедин малъани, мун вукІина МасихІ ГИсае хъулухъ гъабулев лъикІав чилъун. Божи-иманалъул рагІабазулги мун нахъвилълъарал лъикІал насихІатазулги дуге пайда бахун букІин бихъила. ⁷Мун рикІкІад чІа Аллагъ рикІкІунаре-зул гъересиял ва херал руччабазул гАдинал харбаздаса. Мунго ругъун гъаве хІакъаб муъминлъиялъе. ⁸Черх къвакІизабиялъул пайда цо-цо мехалъ гурони букІунаро, муъминлъиялъул пайда-ийн абун кидаго букІуна. Гъелъул пайда букІина дуниялалдаги

ахираталдаги. ⁹ Гьел руго нильеца къабул гъаризе кколел хІакъал рагІаби. ¹⁰ Гьельие гІололгыдал ниль гъеж гурун хІалтІулел ругел, къеркъолел ругел, абадияв-даимав Аллагъасде хьулги лъун. Гьес хвасар гъаруна киналго гІадамал, хасго иман лъуралал. ¹¹ Гъаб кинабго ракІалда чІезабун амру гъабе ва малъе гъезда.

¹² ГІолохъанчи вугилан мунго гъез рикІкІинчІого тезе чІоге. Иман лъуразе мун мисаллъун вукІа бицунеб рагІульги, гІамал-хасияталъульги, рокыялъульги, божи-иманалъульги, вацІцІалгыялъул рахъалъги. ¹³ Дун гъениве вачІинегІан ТІухъдул цІалиялде, вагІзабазде ва насихІатазде машгъуллъе. ¹⁴ Аллагъасдасан рещІаралда рекъон, иман лъуразул агъуялъул бутІруз, дугІаги гъабун, гІад кверги лъун тІамураб мехалъ, Аллагъасул амруялдалъун две насиблъараб гъунаралдаса пайда босичІого чІоге. ¹⁵ Гъеб кинабго тІадчІун ва ракІ-ракІалъго гъабе. Цинги киназдаго бихъила дур иш цебетІолеб букІин. ¹⁶ Дуца халккве дудаго хадубги дуца малъулелда хадубги. Гъеб ишалдаса къурун гали тІамуге, гьелдалъун дуца мунгоги духъ гІенеккаралги хвасар гъарила.

5 бетІер

Къоролруччабазул хІакъалъуль насихІатал

¹ ГІумруялъ дудаса цІикІІарав чиясе хъачІго бадибчІвай гъабуге, инсудехун гІадин кІалъан малъе гъесда. Дудаса гІолохъанал гІадамаздаги вацазда гІадин кІалъай. ² ЦІикІІарал руччабаздехун кІалъай эбелалдехун гІадин, гІолохъаназдехун кІалъай яцазда гІадин, намусги вацІцІалгыги цІунун.

³ ХІакъикъаталдаги кумекалде хІажатал къоролруччабазул тІалаб-агъаз гъабе. ⁴ Къоролалъул лъимал яги лъималазул лъимал ругони, риччанте гьел ругъунлъизе божи-иман лъидасаго цебе жидерго рукъалъул агъуялда бихъизабизе, эбел-инсул ва кІудабазул тІалаб-агъаз гъабизе. Гъеб буго Аллагъ разилъулеб гІамал. ⁵ Кумекалде хІажалъарай ва тІалаб гъабизе чи гъечІого хутІарай къоролалъ, цохІо Аллагъасде хьул лъун, къасиги къадги дугІа гъабун, гъесдасан кумек гъарула. ⁶ Амма жиндиего лазаталъе гІоло гІумру гъабудей йигей къоролай ккола чІаго йикІаго хварай гІадан.

⁷ Гъаб кинабго тІубазабизе тІаме дуца гьел, гъезул гІумруялда гІайиб чІвангутІизе. ⁸ ГІагарлъиялъул, хасго рукъалъул агъуялъул

тАлаб-агъаз гъабуларев чи божи-иманалдаса ватАлзула ва иман лъечІездасаги квешлзула.

⁹СияхІалде росе лъабкъого сонги барал, цо нухаль гурони росасеги инчІел, къоролзаби. ¹⁰Гьел рукІине ккола лъикІал ишаздалъун машгурлъарал, лъималазе тарбия къурал, гьалбал рокьулел, диналзул вацазул хІатІал хІурудаса чурулел, къварилъи ккарасе кумекалъе ратарал ва лъикІалщинал ишал жидеца гъарулел рукІарал руччаби.

¹¹Полохъанал къоролруччаби сияхІалде росуге. Жидерго гъава бергъун МасихІидаса рикІкІалъараб мехаль, росабазе ине бокьула гъезие, ¹²ва гъезда тІаде ккола росасе инарилан букІараб къотІи хвезлзул гІайиб. ¹³Гъединго гьел ругъунлзула хІалтІичІого чІезе ва цо авалалдаса цогидалде хъвадизе. КІвахІаллъарал гІечІого, гІадамазда нахъасан гаргадизе ругъунлзула, чияр ишазде гьоркъоре лъугъуна, бицине рекъечІебги бицуна. ¹⁴Гъединлъидал дица гІолохъанал къоролруччабазе гІакълу къолеб буго росабазе айилан, лъимал гъарейилан, рукълзул магІишатазде русайилан ва тушманзабаз квешаб цІар чІвазе рукІунгейилан. ¹⁵Илбисалда нахърилълун къосарал цо-цо къоролруччабиги ругелзулха.

¹⁶Диналзул яцалзул ругони къороллун хутІарал гІагарал руччаби, биччанте гъезул тАлаб-агъаз гьель гъабизе. Иман лъуразул агьлуялъе бигълъила жалго цохІо хутІарал къоролруччабазе кумек гъабизе.

*Иман лъуразул агьлуялзул
бутІрузул хІакълзул насихІатал*

¹⁷Иман лъуразул агьлуялзул ишал тІуразарулезе, хасго вагІза-насихІаталъе хІалтІулезе, кІиго бутІаялъ цІикІкІун къезе ккела мухъ. ¹⁸ТІухъдузда хъван бугелзулха: «Лал бокъунеб бугеб оцол кІалалда таргъа баге» ва «ХІалтІухъан мухъ къезе мустахІикъав вуго», – ян. ¹⁹Иман лъуразул агьлуялзул бутІрузда тІасан бачІараб гІарза гІадахъ босуге, гъеб битІараб букІин кІиго яги лъабго нугІас чІезабичІони. ²⁰Мунагъ гъабулел гІадамалин абун, тЮлабго агьлуялда цере къватІир чІвазаре, гьелъухъ балагъун цогидалги хІинкъизе.

²¹Аллагъасда, МасихІ ГІисада ва тІаса ришарал малаикзабазда цебе дица дуда лъазабулеб буго гьал насихІатазда рекъон хъвадейилан, щивниги ватІа гъавугейилан, лъиениги тЮкІлъи

гъабугейилан. ²²Шивниги хъулухъалъе вачине тІад квер лъезе гІедегІуге. Цогидал гІадамаз мунагъалъукъе кколеб иш гъабубеб бугони, мун гъелда гъоркъов гІахъаллъуге. Мунго вацІацІадго цІуне.

²³Жибго лъим тЮкІаб гъекъоге дуца, дагъа-дагъаб чагъир жубай, дур чехъ унтараб бугелъул ва гІемерисеб мехалъ мун лъикІ гъечЮго вукІунелъул.

²⁴Цо-цо чиясул мунагъал гъанжего рихъулел руго ва Аллагъасул судалде гъесда цере-цере унел руго. Цогидаз жидерго мунагъал хадур рехъерхъулел руго. ²⁵Гъединго лъикІал ишалги: цоял гъанжего рихъулел руго, цогидал рихъулел гъечЮ, амма кингоги гъел лъачЮго хутІуларо.

6 бетІер

Лагъзадерил хІакъалъулъ насихІатал

¹Лагълъиялъул къили гъодида бугез кІвараб хІалалъ хІурмат гъабизе ккола жидерго бетІергъабазул, – Аллагъги нилъер божи-иманги гІадамаз какунгутІизе. ²Лагъзадерил бетІергъабаз иман лъун бугониги, жал диналъул вацал ругилан лагъзадерица адаб рехизе бегъуларо. Дагъабги жигар бахъун хъулухъ гъабизе биччанте, гъез хъулухъ гъабубеб бугелъул иман лъурал ва Аллагъасе рокълел гІадамазе.

Гарцуде рокъи

Гъаб кинабго малъизе ва гъезул рекІелъе лъугъинабизе ккола дуца! ³Цо лъицаниги гъересинасихІат гъабубеб бугони, нилъер ТІадегІанав ГІиса МасихІил хІакъал рагІабаздаса, унго-унголъун Аллагъасе гІибадат гъабиялдаса шивниги къурулев вугони, ⁴гъев ккола чІухІи-пахрулъиялъул цІурав ва шибго бичІчІуларев чи. ЖахІдаги, къалги, хъандейги, квешал щакдарабиги рижубеб дагІба-рагІиялде ва рагІабазул магІна сабаблъун къацандиялде бугеб хІасраталъ унти ккезабун букІуна гъедиनाव чиясда. ⁵Гъелдалъун бижуга гІаданиб нах гъечІел ва хІакъабщинаб жидехъа биларал гІадамасул нахъаса къотІи гъечІеб къец. Гъезда ккола божи-иман бугин жалго бечелъиялъе баккараб ицц.

⁶ХІакъикъаталда божи-иман кІудияб бечелъи буго гІицІго жидер бугеб жоялда ракІ разилъизе лъалел гІадамазе. ⁷Нилъеца дуниялалде шибго босун бачІунарелъулха ва гъаниса шибго цадахъ босизеги нилъеда кІоларелъул. ⁸Квине квенги ретІине

ретелги бугони, гьелда разилъун рукІина! ⁹Бечелъизе бокъарал гІадамал къосуна, гІемерал гІантал ва заралиял къасдазул къорикъе ккола. Гьел къасдаз гІадамал рехула гьел гъурулел ва хвезарулел карачалабалъе. ¹⁰Киналго квешлъабазул аслу-къучІ ккола гІарац бокъи. Руго гІадамал гІарцуа хадур лъугъунаго божи-иманалъул нухдаса тарарал ва гІакъуба-къварилъабазул чЮраз рекІеда ругъун лъезе биччарал.

¹¹Амма мун, Аллагъасул лагъ, гьелдаса лъуте! Дуца тІалаб гъабе ритІухълти, унго-унгояб муъминлти, божи-иман, рокъи, къуркъунгутІи, хІеренлти. ¹²Божи-иманалъе гІоло къеркъе! ГІемерал нугІабазда цебе дуца лъикІаб къагІидаялъ дурго божи-иманалъул бицинда, Аллагъас дуе насиблъизабуна абадияб гІумру. Гьеб шапакъаталдаса махІрумлъизе чЮге! ¹³Щибаб жо бижарав Аллагъасе гІоло ва Понтий Пилатида цебе лъикІаб къагІидаялъ божи-иманалъул бицарав МасихІ ГІисаеги гІоло гъарулеб буго дуда, ¹⁴нилъер ТІадегІанав ГІиса МасихІ вачІинегІан ритІухъго ва гІайиб чІвазе бакІ гьечІеб хІалалъ тІуразарейин Аллагъасул амруял абун. ¹⁵Цараб болжалалда Аллагъас гьев загъир гъавила. ЦохЮ вугев ХІакимас, парччахІабазулги ПарччахІас, ханзабазулги Ханас – Гъардарав Аллагъас загъир гъавила. ¹⁶ЦохЮ гьесие хвел гьечЮ, гьев вуго лъиданиги гІагарлъизе кЮлареб Нура-лъуль. Гьев лъиданиги вихъчЮ ва вихъизе ресги гьечЮ. Абадияб рецци цІарги гьесие. Амин.

Кагътил ахир

¹⁷Гъаб дуниялалда бечедго ругезда лъазабе гІамал кЮдолъугеян ва хехго тІаса унеб бечелъиялде хъул лъогейилан. Нилъ разилъизелъун къваригІанщинаб гъарзаго къолев Аллагъасде хъул лъейилан абе. ¹⁸ЛъикІлти гъабизе тІаме гьел, риччанте лъикІал ишаздалъун бечелъизе. Риччанте квер биччарал рукІине, цогидазе къезе кидаго хІадурал рукІине. ¹⁹Гъедин бакІарейин абе жиндалъун унго-унгояб гІумру насиблъулеб ва букІинеселъул шулияб къучІлъун кколеб хазина.

²⁰Дуде божилти гъабун бугебщинаб цІуне, Тимофей, дуца. Аллагъ рикІкІунарезул чІандахабаралдаса ва гІадамаз гьересиго «лъай» абун цІар лъуралда тІасан дагІбадиялдаса рикІкІалъе. ²¹Гъеб лъай жидель бугилан чІун, цо-цо гІадамал божи-иманалъул нухдаса тарана.

Аллагъасул баркат лъеги нужеда!